



SUMMARY REPORT

ဒေသခံပြည်သူအစုအဖွဲ့ပိုင်သစ်တောဆိုင်ရာ အမျိုးသားအဆင့်ဖိုရမ် National Forum of Community Forestry in Myanmar

၂၀၁၄ ခုနှစ် ဖေဖော်ဝါရီလ၊ ၃ ရက် - ၄ ရက်

သစ်တောသုတေသနဌာန၊ ရေဆင်း
ဧရာဝတီတိုင်း၊ နယ်၊ ငွေပြည်တော်

ဒေသခံပြည်သူအစုအဖွဲ့ ပိုင်သစ်တောဆိုင်ရာ
အမျိုးသားအဆင့်ဖိုရမ်

မူပိုင်ခွင့် © RECOFTC ၂၀၁၄ ခုနှစ်၊ ဇူလိုင်လ
ဘန်ကောက်မြို့၊ ထိုင်းနိုင်ငံ။

ဓာတ်ပုံအားလုံးကို RECOFTC က ကူညီသည်။

ဤစာအုပ်ကို ပညာရေး(သို့) စီးပွားဖြစ်မဟုတ်
သောအခြားရည်ရွယ်ချက်များဖြင့် ပြန်လည်ထုတ်
ဝေလိုပါက ထုတ်ဝေနိုင်ပြီး၊ ပြန်လည်ရောင်းချလို၍
သော်လည်းကောင်း၊ စီးပွားဖြစ်အလို့ငှာလည်း
ကောင်း ပြန်လည်ထုတ်ဝေပါက မူပိုင်ခွင့်ရှိသူ၏
စာဖြင့်ခွင့်ပြုချက်မရပဲ ထုတ်ဝေခြင်းမပြုရန် တား
မြစ်ပါသည်။

မာတိကာ

အကြောင်းအရာ

၁။ နိဒါန်း

၂။ ဆွေးနွေးပွဲ အစီအစဉ်

၃။ တင်ပြဆွေးနွေးချက်များ

၄။ လုပ်ငန်းအစီအစဉ်

၅။ နိဂုံး

နောက်ဆက်တွဲများ

စာမျက်နှာ

၇

၇

၈

၁၀

၁၄

၁၅-၁၈

ကျေးဇူးတင်လွှာ

ဤဒေသခံပြည်သူ့အစုအဖွဲ့ပိုင်သစ်တောဆိုင်ရာ အမျိုးသားအဆင့်ဖိုရမ်ကို အာဆီယံလူမှုသစ်တောကွန်ရက် (ASEAN Social Forestry Network- ASFN) ၏ ငွေကြေးထောက်ပံ့မှုနှင့် အာရှ-ပစိဖိတ်ဒေသဆိုင်ရာ ဒေသခံပြည်သူ့အစုအဖွဲ့ပိုင်သစ်တောလုပ်ငန်း လေ့ကျင့်ပညာပေးရေး သင်တန်းပဟိုဠာနု (RECOFTC – The Center for People and Forests) ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနလက်အောက်ခံ သစ်တောဦးစီးဌာနနှင့် သစ်တောသုတေသနဌာနခွဲတို့ ပူးပေါင်းစီစဉ်ကျင်းပခဲ့ပါသည်။

ဤဆွေးနွေးပွဲကျင်းပနိုင်ရန် ခွင့်ပြုလမ်းညွှန်မှုပေးခဲ့ပါသော ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနမှ ဒုတိယဝန်ကြီး ဦးအေးမြင့်မောင်၊ သစ်တောဦးစီးဌာန ညွှန်ကြားရေးမှူးချုပ် ဒေါက်တာညီညီကျော် နှင့်တကွ သက်ဆိုင်ရာတာဝန်ရှိသူများအားလည်းကောင်း၊ ဆွေးနွေးပွဲ ချောမွေ့စွာ စီစဉ်ဆောင်ရွက်နိုင်ရေး အသေးစိတ်စီစဉ်ဆောင်ရွက်ပေးပါသော ညွှန်ကြားရေးမှူး ဦးတင့်ဆွေနှင့်တကွ သစ်တောသုတေသနဌာနမှ ဝန်ထမ်းများအားလည်းကောင်း၊ ဆွေးနွေးပွဲအစီအစဉ်များ ထိရောက်စွာဆွေးနွေးနိုင်ရေးအတွက် ပံ့ပိုးဆောင်ရွက်ပေးပါသော RECOFTC Bangkok ရုံးမှ Executive Director ဒေါက်တာတင့်လွင်သောင်း၊ မန်နေဂျာ Ronnakorn Tiriraganon နှင့် ပြန်ကြားရေးနှင့်ဆက်သွယ်ရေးတာဝန်ခံ Ann Jyothis တို့အား လည်းကောင်း RECOFTC မြန်မာနိုင်ငံအစီအစဉ် အဖွဲ့က လှိုက်လှဲစွာကျေးဇူးတင်ရှိပါသည်။

ဆွေးနွေးပွဲအစီအစဉ်ကိုပိုမိုထိရောက်မှုရှိစေရန်အသိပညာများ၊ အတွေ့အကြုံများ၊ အသိအမြင်များဝေမျှပေးပါသောစာတမ်းရှင်များအားလည်းကောင်း၊ ဆွေးနွေးပွဲအစီအစဉ်တိုင်းတွင် တက်တက်ကြွကြွပါဝင်ဆွေးနွေးကာ အတွေ့အကြုံများနှင့် အသိအမြင်များဝေမျှပေးပါသော ဌာနဆိုင်ရာအသီးသီး၊ အဖွဲ့အစည်းအသီးသီးမှ တက်ရောက်လာသူအပေါင်းအား အထူးပင်ကျေးဇူးတင်ရှိကြောင်း ဖော်ပြအပ်ပါသည်။





ဒေသခံပြည်သူအစုအဖွဲ့ပိုင်သစ်တောဆိုင်ရာ အမျိုးသားအဆင့်ဖိရမ်

“ National Forum of Community Forestry in Myanmar ”

ကျင်းပပြီးစီးခြင်း အစီရင်ခံစာ

၁။ နိဒါန်း

လူနှင့်သစ်တော ဗဟိုဌာန (RECOFTC – The Center for People and Forests) သည် အာဆီယံလူမှုသစ်တောကွန်ယက် (ASEAN Social Forestry Network – ASFN) မှ ငွေကြေးထောက်ပံ့မှုဖြင့် အာဆီယံဒေသအတွင်းရှိ နိုင်ငံများတွင် ဒေသခံပြည်သူအစုအဖွဲ့ ပိုင်သစ်တောလုပ်ငန်း ဖွံ့ဖြိုးတိုးတက်ရေး အတွက်ဆောင်ရွက်လျက်ရှိရာ ၂၀၁၃ ခုနှစ်၊ နိုဝင်ဘာလ (၁၉) ရက်နေ့မှ(၂၀) ရက်နေ့ထိ ထိုင်းနိုင်ငံ၊ ဘန်ကောက်မြို့တွင် “တတိယအကြိမ် ဒေသဆိုင်ရာ ဒေသခံပြည်သူအစုအဖွဲ့ပိုင်သစ်တောလုပ်ငန်းဆိုင်ရာဖိရမ်”ကို ကျင်းပပြုလုပ်ခဲ့ပါသည်။ တတိယအကြိမ်ဖိရမ်တွင် ဒေသခံပြည်သူ အစုအဖွဲ့ပိုင်သစ်တောလုပ်ငန်း တိုးတက်မှုများကိုဆန်းစစ်ခြင်း၊ အနာဂါတ်အတွက် မဟာဗျူဟာများဖော်ထုတ်ဆွေးနွေးခြင်း၊ ဒေသတွင်းရှိပြည်သူများ၏ အသက်မွေးဝမ်းကျောင်းစနစ်များနှင့် ဒေသခံပြည်သူအစုအဖွဲ့ပိုင်သစ်တောစီမံအုပ်ချုပ်မှုတိုးတက်ရေးနှင့်သက်ဆိုင်သည့် အကြောင်းအရာများကို ဆွေးနွေးခဲ့ကြပြီး အဆိုပါဖိရမ်၏ နောက်ဆက်တွဲလုပ်ငန်းစဉ်အဖြစ် ပါဝင်တက်ရောက်သောနိုင်ငံများဖြစ်သည့် ကမ္ဘောဒီးယားနိုင်ငံ၊ အင်ဒိုနီးရှားနိုင်ငံ၊ လာအိုနိုင်ငံ၊ မြန်မာနိုင်ငံ၊ ထိုင်းနိုင်ငံနှင့် ဗီယက်နမ်နိုင်ငံတို့တွင် နိုင်ငံအလိုက် အမျိုးသားအဆင့်ဒေသခံပြည်သူအစုအဖွဲ့ပိုင်သစ်တောလုပ်ငန်းဆိုင်ရာ ဖိရမ်များကို ၂၀၁၄ ခုနှစ်၊ ဇန်နဝါရီလမှ မေလအတွင်း ကျင်းပပြုလုပ်ရန် စီစဉ်ထားရှိခဲ့ကြသည်။

ထို့ပြင် လူနှင့်သစ်တောဗဟိုဌာန- မြန်မာနိုင်ငံအစီအစဉ် (RECOFTC - Myanmar Country Program) သည် သစ်တောဦးစီးဌာနနှင့်ပူးပေါင်း၍ အစုအဖွဲ့ပိုင်သစ်တောများ နိုင်ငံအပိုင်းကျယ်ကျယ်ပြန့်ပြန့်ဆောင်ရွက်ရန် နည်းပညာစွမ်းဆောင်ရည်မြှင့်တင်ပေးသည့်လုပ်ငန်းများ ပူးပေါင်းပါဝင် ဆောင်ရွက်ရန်သဘောတူထားရှိပါသည်။ ထို့ကြောင့် ဘန်ကောက်မြို့တွင်ကျင်းပခဲ့သော “တတိယအကြိမ်ဒေသဆိုင်ရာ ဒေသခံပြည်သူအစုအဖွဲ့ ပိုင် သစ်တောလုပ်ငန်းဆိုင်ရာဖိရမ်” မှချမှတ်ထားသော လုပ်ငန်းစဉ်တစ်ရပ်အနေဖြင့် လူနှင့်သစ်တောဗဟိုဌာန- မြန်မာနိုင်ငံ အစီအစဉ် (RECOFTC - Myanmar Country Program) သည် သစ်တောဦးစီးဌာနနှင့် ပူးပေါင်း၍ ဒေသခံပြည်သူ အစုအဖွဲ့ပိုင်သစ်တောဆိုင်ရာ အမျိုးသားအဆင့်ဖိရမ် “National Forum of Community Forestry in Myanmar” ကို ကျင်းပပြုလုပ်ခဲ့ခြင်းဖြစ်သည်။

ဤဒေသခံပြည်သူအစုအဖွဲ့ပိုင်သစ်တောဆိုင်ရာ အမျိုးသားအဆင့်ဖိရမ်တွင် Community Forestry (CF) အတွက် ဦးစားပေး လုပ်ငန်းအစီစဉ်များကို ဖော်ထုတ်ခြင်းနှင့် ၎င်းလုပ်ငန်းစီမံချက်များကို အကောင်အထည်ဖော်ဆောင်ရွက်ရာတွင် ဆက်စပ်ပတ်သက်သူ အဖွဲ့အစည်းတစ်ခုချင်းစီ၏ ပူးပေါင်းပါဝင်မှုနှင့် မိမိ၏ကိုယ်ပိုင်လုပ်ငန်းကဲ့သို့ ဆောင်ရွက်တတ်သည့်စိတ်တို့ကို ပိုမိုကျယ်ပြန့်စွာရရှိနိုင်ရေးရည်မှန်းကာ ကျင်းပ ပြုလုပ်ခဲ့ခြင်းဖြစ်ပါသည်။

၂။ ဆွေးနွေးပွဲ အစီအစဉ်

လူနှင့်သစ်တောဗဟိုဌာန - မြန်မာနိုင်ငံအစီအစဉ်၏ အမျိုးသားအဆင့်ဖိရမ်ကို အောက်ပါရည်ရွယ်ချက်များဖြင့် ကျင်းပပြုလုပ်ခဲ့ပါသည်။

- (က) နိုင်ငံအဆင့်မူဝါဒများ၊ စည်းမျဉ်းများ၊ မဟာဗျူဟာများစသည့် လက်ရှိဒေသခံပြည်သူအစုအဖွဲ့ ပိုင်သစ်တောလုပ်ငန်းဆိုင်ရာ စာအုပ်စာတမ်းများမှ အကြံပြုချက်များနှင့် မူဝါဒအကျဉ်းချုပ်များကို ပြန်လည်သုံးသပ်ခြင်းအပါအဝင် နိုင်ငံအတွင်းရှိ ဒေသခံ ပြည်သူအစုအဖွဲ့ပိုင် သစ်တောလုပ်ငန်းများ၏ တိုးတက်မှုအခြေအနေကိုဆန်းစစ်ရန်၊
- (ခ) ၂၀၁၄ ခုနှစ်မှ ၂၀၁၈ ခုနှစ်ကာလအတွင်း RECOFTC အဖွဲ့ ၏ နိုင်ငံအလိုက်ပူးပေါင်းဆောင်ရွက်မည့် အစီအစဉ်ကို ဖော်ထုတ် ရန်၊
- (ဂ) ဒေသခံပြည်သူအစုအဖွဲ့ပိုင်သစ်တောလုပ်ငန်းတည်ထောင်မှုအား အဓိကပါဝင်ပတ်သက်သူများနှင့်အတူ နိုင်ငံ၏ဒေသခံ ပြည်သူအစုအဖွဲ့ပိုင် သစ်တောလုပ်ငန်းဆောင်ရွက်မှုလုပ်ငန်း အစီအစဉ်အတိုင်း ပူးပေါင်းဆောင်ရွက်ရန်၊
- (ဃ) အမျိုးသားအဆင့်ဒေသခံပြည်သူအစုအဖွဲ့ပိုင် သစ်တောလုပ်ငန်းဆိုင်ရာလုပ်ငန်းအဖွဲ့ (CFNWG) အား ခိုင်မာ အောင်ဆောင်ရွက်ခြင်းအပါအဝင် အနာဂါတ်ကာလကြိုးပမ်းအားထုတ်မှုများနှင့် မဟာဗျူဟာများအား ထိန်းညှိနိုင်ရေးကို အားပေးရန် ရည်ရွယ်ပါသည်။

ထိုဆွေးနွေးပွဲ၏ရလဒ်များသည် အမျိုးသားအဆင့် ဒေသခံပြည်သူအစုအဖွဲ့ပိုင်သစ်တောလုပ်ငန်းအစီအစဉ်ဖော်ထုတ်နိုင်ရေးကို ပံ့ပိုးနိုင်ရန်

သစ်တောဦးစီးဌာနမှ ကိုယ်စားလှယ်များ၊ ဆက်စပ်ဌာနများမှ ကိုယ်စားလှယ်များ၊ အရပ်ဖက်လူမှုအဖွဲ့အစည်းများ၊ တက္ကသိုလ်များမှ ကိုယ်စားလှယ်များ၊ ဒေသခံသစ်တောအသုံးပြုသူအဖွဲ့ဝင်များ၊ မီဒီယာများမှကိုယ်စားလှယ်များ၊ နိုင်ငံတကာအဖွဲ့အစည်းများမှကိုယ်စားလှယ်များနှင့် ပုဂ္ဂလိကလုပ်ငန်းရှင်များအဖွဲ့မှ ကိုယ်စားလှယ်များ ပါဝင်တက်ရောက်ခဲ့ပါသည်။ အမျိုးသား အဆင့်ဖိုရမ် တက်ရောက်ခဲ့သူများ စာရင်းကိုနောက်ဆက်တွဲ (၁) ဖြင့် ဖော်ပြအပ်ပါသည်။

အလုပ်ရုံဆွေးနွေးပွဲကို နေပြည်တော်၊ ဇေယျာသီရိမြို့နယ်၊ ရေဆင်း၊ သစ်တောသုတေသနဌာန၊ စုဝေးခန်းမတွင် ၂၀၁၄ ခုနှစ် ဖေဖော်ဝါရီလ(၃) ရက်နေ့မှ (၄) ရက်နေ့အထိ(၂)ရက်ကြာ ကျင်းပပြုလုပ်ခဲ့ပါသည်။ ဆွေးနွေးပွဲပထမနေ့တွင် စာတမ်းရှင်များ၏ တင်ပြဆွေးချက်များ၊ အစုအဖွဲ့ပိုင်သစ်တောလုပ်ငန်း တွင် အဓိကဆက်စပ်ပါဝင်နေသော အုပ်စုကြီး (၅) ခုမှ သက်ဆိုင်ရာ အဖွဲ့ဝင်များမှ အုပ်စုအလိုက် ကြိုတွေ့နိုင်သော အခက်အခဲအများကိုလည်းကောင်း၊ ဒုတိယနေ့တွင် ထိုအုပ်စု (၅) ခုမှ အဖွဲ့ ဝင်များ က လက်ရှိအနေအထားများကိုစိစစ်၍ ၎င်းတို့ဆောင်ရွက်နိုင်သည့် လုပ်ငန်းအစီအစဉ်များ ဖော်ထုတ်၍ အပြန်အလှန်ဆွေးနွေးကြပါသည်။ ဆွေးနွေးပွဲ အစီအစဉ်အသေးစိတ်ကို နောက်ဆက်တွဲ (၂) ဖြင့်ဖော်ပြအပ်ပါသည်။

ဒေသခံပြည်သူအစုအဖွဲ့ပိုင်သစ်တောဆိုင်ရာ အမျိုးသားအဆင့်ဖိုရမ်ကို ပတ်ဝန်းကျင်ထိန်းသိမ်းရေးနှင့် သစ်တောဝန်ကြီးဌာန၊ ဒုတိယဝန်ကြီး ဦးအေးမြင့်မောင်မှအဖွင့်မိန့်ခွန်းမြှောက်ကြားပြီးအာရှ-ပစိဖိတ်ဒေသဆိုင်ရာဒေသခံပြည်သူအစုအဖွဲ့ပိုင်သစ်တောလုပ်ငန်းလေ့ကျင့်ပညာပေးရေးဗဟိုဌာန၊ ထိုင်နိုင်း(RECOFTC) ရုံးချုပ်မှ Executive Director ဒေါက်တာတင့်လွင်သောင်းက နှုတ်ခွန်းဆက်စကားပြောကြား၍ အခမ်းအနားကို အောင်မြင်စွာ ဖွင့်လှစ်ကျင်းပခဲ့ပါသည်။

၃။ တင်ပြဆွေးနွေးချက်များ

ဖိုရမ်တွင် အစုအဖွဲ့ပိုင်သစ်တောလုပ်ငန်း၏ မူဝါဒသဘောတရားဆိုင်ရာ ဆက်နွှယ်မှုများနှင့် စပ်လျဉ်းသော စာတမ်းများအားလည်းကောင်း၊ မြန်မာနိုင်ငံရှိ ပထဝီအနေအထားအရ မတူညီသောအစုအဖွဲ့ပိုင်သစ်တောလုပ်ငန်းအတွေ့အကြုံများကို သုံးသပ်စုစည်းထားသည့်စာတမ်းများ ဖတ်ကြားတင်ပြ ခဲ့ကြပါသည်။

ပထမဦးစွာ သစ်တောဦးစီးဌာနမှ ဦးတင်ဆွေက မြန်မာနိုင်ငံ၏ ဒေသခံအစုအဖွဲ့ပိုင်သစ်တောတည်ထောင်ခြင်းအပေါ်ထားသည့် ရည်ရွယ်ချက်အရေးပါပုံ၊ ဥပဒေအကြောင်းအရာအရ ခိုင်မာမှုအနေအထား၊ လက်ရှိအခြေအနေနှင့် ဒေသခံအစုအဖွဲ့ပိုင်သစ်တောတည်ထောင်ခြင်းအပေါ် ဒေသခံပြည်သူတို့၏ အမြင်များအား ဆွေးနွေးတင်ပြပါသည်။ ထို့နောက် အစိုးရမဟုတ်သောအဖွဲ့အစည်းတစ်ခုဖြစ်သည့် Ecosystem Conservation and Community Development Initiative (ECCDI) မှ ဒေါက်တာကျော်တင့်က ဒေသခံပြည်သူအစုအဖွဲ့ပိုင်သစ်တောတည်ထောင်ခြင်းအား ဈေးကွက်ကို ဖော်ဆောင်သည့် နည်းလမ်းများဖြင့်အသုံးပြုရန် အစုအဖွဲ့ပိုင်သစ်တောတည်ထောင်ထားသောဒေသတချို့မှ လူမှုစီးပွားရေးနှင့် ဈေးကွက် စာရင်းကောက်ယူတွေ့ရှိချက်များ ကိုးကား၍ အကျယ်တဝင့်တင်ပြဆွေးနွေးပါသည်။

သစ်တောဦးစီးဌာနမှဒေါက်တာသောင်းနိုင်ဦးက ဒေသခံပြည်သူအစုအဖွဲ့ပိုင်သစ်တော၏ သဘောသဘာဝနှင့် အကောင်အထည်ဖော်မှု လုပ်ငန်းစဉ်များ၊ သစ်တောပြုန်းတီးခြင်းနှင့် သစ်တောအတန်းအစားလျော့ကျခြင်းမှ ကာဗွန်ထုတ်လွှတ်မှုလျှော့ချခြင်း (Reduced Emissions from Deforestation and Forest Degradation- REDD+) အခြေခံသဘောတရားများ၊ အစုအဖွဲ့ပိုင်သစ်တောများက REDD+ လမ်းစဉ်များကို ထိရောက်စွာ အကျိုးပြုနိုင်ပုံနှင့် အစုအဖွဲ့ပိုင်သစ်တောအား REDD+ လမ်းစဉ်များက မည်သို့အကျိုးပြုနိုင်ပုံများအား အစုအဖွဲ့ပိုင်သစ်တောအောင်မြင်စွာတည်ထောင်ရန် အကြံပြုချက်များနှင့်အတူတင်ပြ ဆွေးနွေးခဲ့ပါသည်။

သစ်တောသုတေသနဌာနမှ ဒေါက်တာအိအိဆွေလှိုင်က ဒေသခံပြည်သူအစုအဖွဲ့ပိုင်သစ်တောများနှင့် အစဉ်အလာအရထိန်းသိမ်းထားသော သဘာဝတောများတွင် လူမှုစီးပွားရေးဆိုင်ရာအကျိုးသက်ရောက်မှုများကို လေ့လာတင်ပြခြင်း သုတေသနစာတမ်းနှင့် စပ်လျဉ်း၍တင်ပြ ရှင်းလင်းပါသည်။ တင်သွင်းဖတ်ကြားရာတွင် ဒေသဇုန်(၃)နေရာရှိ အစုအဖွဲ့ပိုင်သစ်တောများ၏ လူမှုရေးနှင့် စီးပွားရေးဆိုင်ရာ အကျိုးကျေးဇူးများကို အစုအဖွဲ့ပိုင်သစ် တောလုပ်ငန်းစဉ်များအပေါ်သုံးသပ်ချက်များနှင့် အစုအဖွဲ့ပိုင်သစ်တောလုပ်ငန်းများဆောင်ရွက်ရာတွင် မြေအသုံးချခွင့်၏ အကျိုးသက်ရောက်မှု တွေ့ရှိချက်များနှင့်အတူ ရှင်းလင်းတင်ပြခဲ့ပါသည်။

ဆွေးနွေးပွဲ၏ တင်ပြဆွေးနွေးမှုအစီအစဉ်တွင်မူဝါဒပိုင်းဆိုင်ရာ၊ အစုအဖွဲ့ပိုင်သစ်တော သဘောတရားဆက်စပ်မှု၊ ဈေးကွက်ဖော်ဆောင်ခြင်းအရေးပါ မှုနှင့် လက်ရှိဆောင်ရွက်နေသည့်အပေါ် သုတေသနပြု စမ်းသပ်တွေ့ရှိချက်များကို တင်ပြဆွေးနွေးသကဲ့သို့၊ ဒေသအလိုက်တွေ့ကြုံရမှုများကို အပူ ပိုင်းစိမ်းလန်းစိုပြည်ရေးဦးစီးဌာနမှ ဦးဘကောင်းက အပူပိုင်းဒေသများအတွင်း ရာသီဥတုပြောင်းလဲခြင်း၏ဆိုးကျိုးများနှင့် ဂျပန်အပြည်ပြည်ဆိုင်ရာ ပူးပေါင်းဆောင်ရွက်မှု အေဂျင်စီ၏ အထောက်အပံ့ဖြင့် အပူပိုင်းဒေသ၊ ညောင်ဦးမြို့ နယ်အတွင်း အစုအဖွဲ့ပိုင်သစ်တောဖွံ့ဖြိုးတိုးတက်မှုအခြေအနေ အား အစုအဖွဲ့ပိုင်သစ်တော၏ အကျိုးရလဒ်များနှင့်အတူ ရှင်းလင်းတင်ပြခဲ့ပါသည်။

ဆက်လက်၍သစ်တောဦးစီးဌာနမှ ဦးဝင်းမောင်အေးက ဧရာဝတီမြစ်ဝကျွန်းပေါ်ဒေသရှိ ဒီရေတောဧရိယာများအတွင်း အစုအဖွဲ့ပိုင် သစ်တောများတည်ထောင်ရာတွင် ကြုံတွေ့ရသည့်သစ်ခန်းစာများကိုအခြေခံ၍ ရရှိသည့်အခွင့်လမ်းနှင့်အခက်အခဲများအား တင်ပြဆွေးနွေးပါသည်။ CLEARR မှ ဦးမောင်မောင်ပြုံးနှင့် ဒေါက်တာမောင်မောင်ကြည်တို့ကလည်း ရခိုင်ပြည်နယ်အတွင်း အစုအဖွဲ့ ပိုင်သစ်တောရွေးချယ်သည့် စံများ၊ အစုအဖွဲ့ ပိုင်သစ်တောတည်ထောင်ရာတွင် ကြုံတွေ့ရသည့် အခက်အခဲများနှင့် အစုအဖွဲ့ပိုင်သစ်တောအား စဉ်ဆက်မပြတ်အောင်မြင်စွာ တည်ထောင်ရန်အတွက် အကြံပြုချက်များအား ထည့်သွင်းဆွေးနွေးတင်ပြပါသည်။

အစိုးရမဟုတ်သောအဖွဲ့အစည်းတစ်ခုဖြစ်သော ငြိမ်းဖောင်းဒေရှင်း (Shalom Foundation) မှ ဦးအောင်ဇံက ကချင်ပြည်နယ်ဒေသအတွင်း ဒေသခံ အစုအဖွဲ့ပိုင်သစ်တောတည်ထောင်ခြင်းမှရရှိသည့်အတွေ့အကြုံများ၊ အောင်မြင်သော အစုအဖွဲ့ပိုင်သစ်တောတည်ထောင်နိုင်ရန်လိုအပ်ချက်များ၊ ခေါင်းဆောင်မှုအရေးပါပုံနှင့် အသုံးပြုသူအစုအဖွဲ့အချင်းချင်း ချိတ်ဆက်သည့်ဆောင်ရွက်ချက်များတို့ကို ဆွေးနွေးတင်ပြသွားပါသည်။ ထို့နောက် ဆွေးနွေးတင်ပြသွားသည့် အကြောင်းအရာများနှင့်ပတ်သက်၍ တက်ရောက်လာသူများက အောက်ပါအတိုင်း ပြန်လည်၍ မေးမြန်းဆွေးနွေး တင်ပြခဲ့ကြပါသည်။

ပုဂ္ဂလိကကဏ္ဍမှ ဒေသခံပြည်သူအစုအဖွဲ့ပိုင်သစ်တောလုပ်ငန်းသဘောတရားမပျောက်ပျက်စေဘဲ ပူးပေါင်းဆောင်ရွက်နိုင်မည့်အခွင့်အလမ်း ရှိမရှိမေးမြန်းချက်အပေါ်တွင် ပုဂ္ဂလိကကဏ္ဍမှ ဒေသခံပြည်သူအစုအဖွဲ့ပိုင်သစ်တောလုပ်ငန်း ဆောင်ရွက်နေသောနေရာဒေသတွင် ထုတ်ကုန်များ တန်ဖိုးမြှင့်ပစ္စည်းဖြစ်အောင် ဝင်ရောက်လုပ်ကိုင်ပေးခြင်း၊ ဈေးကွက်ဝင်အောင်ဆောင်ရွက်ပေးခြင်းဖြင့် ကူညီပေးနိုင်ပါကြောင်း ပြန်လည်ဆွေးနွေးပါသည်။

လူထုပူးပေါင်းပါဝင်သော စစ်တမ်းကောက်ယူမှုအရ ဒေသခံပြည်သူအစုအဖွဲ့ပိုင်သစ်တောလုပ်ငန်း အကောင်အထည်ဖော် ဆောင်ရွက်ရာတွင် သစ်တောများအပေါ် တိုက်ရိုက်မှီခိုလုပ်ကိုင်စားသောက်နေသူများ ဒေသခံပြည်သူအစုအဖွဲ့ပိုင်သစ်တောအသုံးပြုသူများအဖွဲ့ဝင်အဖြစ် ပါဝင်လာခြင်းရှိမရှိ မေးမြန်းချက်တွင် ဒေသခံပြည်သူအစုအဖွဲ့ပိုင်သစ်တောတည်ထောင်ရာတွင် ယခင်အစုအဖွဲ့ပိုင်သစ်တောမတည်ထောင် မီက အဆိုပါသစ်တောအပေါ်တွင် ထင်းစုဆောင်းရန်နှင့် စားကျက်အတွက်သော်လည်းကောင်း၊ ငါး၊ ပုစွန်မွေးမြူရန်အတွက်သော်လည်းကောင်း၊ အဓိကမှီခိုနေသော ဒေသခံပြည်သူများသည် အသုံးပြုသူများအဖွဲ့အဖြစ် ပါဝင်လာခြင်းမရှိပါ။ ၎င်း၏ အကျိုးဆက်အနေဖြင့် ဒေသခံပြည်သူအစုအဖွဲ့ပိုင် သစ်တောအား အကောင်အထည်ဖော်ဆောင်ရွက်ရာတွင် မူလမှီခိုနေသော ဒေသခံပြည်သူများနှင့် အစုအဖွဲ့ပိုင်သစ်တောတည်ထောင်ခြင်းတွင် ပါဝင်သောအသုံးပြုသူများ အဖွဲ့အချင်းချင်းကြားတွင် ပဋိပက္ခများ ဖြစ်လေ့ရှိကြောင်း ပြန်လည်ဆွေးနွေးပါသည်။

မန္တလေးတိုင်းဒေသကြီး၊ ညောင်ဦးမြို့နယ်၊ မြေသင်းတွင်းကျေးရွာ ဒေသခံပြည်သူ အစုအဖွဲ့ပိုင်သစ်တော အသုံးပြုသူ အဖွဲ့ဝင် တစ်ဦးက ၎င်းတို့ အစုအဖွဲ့ ပိုင်သစ်တောလုပ်ငန်းကို ၂၀၁၃ ခုနှစ်မှ စတင်ပြီး ၃၆.၆ ဧကကို (၇၂၆၂ မြန်မာ) ပရောဂျက်မှ ထူထောင်ပြီး ကျေးရွာလူထုကို လွှဲပြောင်းပေးခဲ့ပါသည်။ မြေသင်းတွင်းကျေးရွာသည် သစ်တောသစ်ပင်ကို ချစ်မြတ်နိုးသဖြင့် (၁၀) နှစ် သက်တမ်း အတွင်းမှာ အောင်မြင်မှုများရရှိခဲ့ပါသည်။

သို့ပါသော်လည်း အပူပိုင်းဇုန်ဒေသဖြစ်သဖြင့် မိုးနည်းခြင်း၊ မြေဩဇာညံ့ဖျင်းခြင်းတို့ကြောင့် ဒေသခံပြည်သူအစုအဖွဲ့ပိုင်သစ်တောလုပ်ငန်း အသစ်ထူထောင်ခြင်းများမှာ အခက်အခဲရှိနိုင်ပါသဖြင့် အပူပိုင်းဇုန်ဒေသများအတွက် အထူးစဉ်းစားပေးပါရန် တင်ပြဆွေးနွေးလာပါသည်။

“ဒေသခံပြည်သူအစုအဖွဲ့ပိုင်သစ်တောလုပ်ငန်းဆိုင်ရာ အသင်းအဖွဲ့များဖွဲ့စည်းခြင်း”နှင့် “ဒေသအဆင့်အလိုက် အစုအဖွဲ့ပိုင်သစ်တောလုပ်ငန်း အဖွဲ့များဖွဲ့စည်းခြင်း” အကြားတွင် မည်သည့်နည်းလမ်းက ဒေသခံများ၏လုပ်ပိုင်ခွင့်အာဏာ ပိုမိုရရှိသည်ကို နိုင်ငံတကာအတွေ့အကြုံများအရ သိရှိလိုကြောင်းမေးမြန်းချက်အပေါ် တက်ရောက်လာသူ အဖွဲ့ဝင်တစ်ဦးက ၁၉၉၀ ခုနှစ်အစောပိုင်းကာလတွင် စတင်ဖွဲ့စည်းခဲ့သော နီပေါနိုင်ငံ၏ ဒေသခံပြည်သူအစုအဖွဲ့ပိုင် သစ်တောလုပ်ငန်းအဖွဲ့ချုပ်သည် သစ်တောအသုံးပြုသူများအချင်းချင်းကြား ကွန်ယက်ဆက်သွယ်ရာ အဖွဲ့အစည်းတစ်ခုဖြစ်သော သစ်တောဦးစီးဌာန၏ လုပ်ဖော်ကိုင်ဖက် အမျိုးသားအဆင့်အဖွဲ့စည်းတစ်ရပ်အဖြစ် ရပ်တည်လျက်ရှိပါကြောင်း ယခုအခါ ၎င်းအဖွဲ့ချုပ်သည် ပိုမိုအားကောင်းလာပြီး ပြည်သူလူထု၏အသံအား ပိုမိုကိုယ်စားပြုလာနိုင်ကာ မူဝါဒရေးရာချမှတ်မှုအပိုင်းတွင် လွှမ်းမိုးနိုင်စွမ်း ရှိနေပါကြောင်း ပြန်လည်ဆွေးနွေးခဲ့ပါသည်။

၄။ လုပ်ငန်းအစီအစဉ်

ထိုတင်ပြဆွေးနွေးချက်များအပေါ်အခြေခံ၍ သုတေသနပညာရှင်များ၊ သစ်တောနှင့်ပတ်သက်သည့် ပုဂ္ဂလိကလုပ်ငန်းရှင်များ၊ ဌာနဆိုင်ရာအဖွဲ့အစည်းများ၊ သတင်းမီဒီယာများနှင့် အရပ်ဘက်လူမှုအဖွဲ့အစည်းများ ကိုယ်စားပြုသည့် အမျိုးသားအဆင့်ဖိုရမ်တက်ရောက်လာသူ ကိုယ်စားလှယ်များမှ အုပ်စု(၅) ဖွဲ့ခွဲ၍ သက်ဆိုင်ရာအုပ်စုအလိုက် အစုအဖွဲ့ပိုင်သစ်တောတည်ထောင်ရာတွင် ကြုံတွေ့နိုင်မည့် အဓိအခွင့်အလမ်း (၃)မျိုး၊ အခက်အခဲ(၃)မျိုးနှင့် ၎င်းအခက်အခဲများ အားကျော်လွှားနိုင်မည့် နည်းလမ်းများအပေါ် ဆွေးနွေး၍ ဆွေးနွေးမှုရလဒ်များကို ပြန်လည်ရှင်းလင်းမှုများ ပြုလုပ်ခဲ့ပါသည်။

ဖိုရမ်၏ ရည်ရွယ်ချက်တစ်ခုဖြစ်သည့် အမျိုးသားအဆင့်ဒေသခံပြည်သူအစုအဖွဲ့ပိုင်သစ်တောလုပ်ငန်းဆိုင်ရာ လုပ်ငန်းအဖွဲ့(CFNWG) ကို ခိုင်မာ အောင်ဆောင်ရွက်ခြင်းအပါအဝင် အနာဂတ်ကာလ ကြိုးပမ်းအားထုတ်မှုများနှင့် မဟာဗျူဟာများအား ထိန်းညှိနိုင်ရေး ရည်ရွယ်ချက်ကို ပံ့ပိုးနိုင်ရန် သစ်တောဦးစီးဌာနမှ ဦးမျိုးမင်းက အမျိုးသားအဆင့်ဒေသခံပြည်သူအစုအဖွဲ့ပိုင်သစ်တောလုပ်ငန်းအဖွဲ့ (Community Forestry National Working Group – CFNWG) ၏ တာဝန်နှင့် လုပ်ပိုင်ခွင့်များအား CFNWG ဖွဲ့စည်းသည့် ရည်ရွယ်ချက်များ၊ အခြေခံမူများ၊ ဖွဲ့စည်းပုံနှင့် အဖွဲ့ဝင်ဖြစ်ခြင်း၊ CFNWG ၏ တာဝန်နှင့်လုပ်ပိုင်ခွင့်များ၊ အဖွဲ့၏လုပ်ငန်း ချိတ်ဆက်ဆောင်ရွက်မှုပုံစံများအား လက်တွေ့အကောင်အထည်ဖော်ဆောင်ရွက်နေသော သက်ဆိုင်ရာအဖွဲ့အစည်းများ၊ ဒေသခံများသိရှိစေရန် အသိပေးရှင်းလင်းဆွေးနွေးခဲ့ပါသည်။ ဌာနအစီအစဉ် ညှိနှိုင်းရေးတာဝန်ခံ ဒေါက်တာမောင်မောင်သန်းက RECOFTC၏ ဒေသခံပြည်သူအစုအဖွဲ့ပိုင်သစ်တောလုပ်ငန်းနှင့်ပတ်သက်၍ နိုင်ငံအဆင့်ဆောင်ရွက်ရန် ရည်ရွယ်ထားသည့်အစီအစဉ်များ (Country Engagement Plan of RECOFTC)ကို ၂၀၁၃ ခုနှစ်မှ ၂၀၁၈ ခုနှစ်အထိ ဦးစားပေးဆောင်ရွက်ချက်နှင့် နည်းဗျူဟာများအား အသေးစိတ်ရှင်းလင်းတင်ပြခဲ့ပါသည်။

ထိုသို့နိုင်ငံအဆင့် ကြိုးပမ်းနေမှုများ၊ RECOFTC ၏ ရည်ရွယ်ထားသည့်အစီအစဉ်များ သိရှိလေ့လာပြီးသည့်နောက် နိုင်ငံ၏ဒေသခံပြည်သူအစုအဖွဲ့ပိုင်သစ်တောလုပ်ငန်းဆောင်ရွက်မှုလုပ်ငန်းအစီအစဉ်ဖော်ဆောင်ရန် (Formulation of Joint Country Action Plan for CF) အတွက် ကဏ္ဍ(၅)ခုမှ ၎င်းတို့သက်ဆိုင်ရာကဏ္ဍအသီးသီး၏ရှုထောင့်မှနေ၍ အစုအဖွဲ့ပိုင်သစ်တောတည်ထောင်ရန် ထောက်ပံ့ပေးနိုင်မည့်အကူအညီလုပ်ဆောင်မည့်လုပ်ငန်းများ ဆောင်ရွက်မည့်အစီအစဉ်၊ ပူးပေါင်းဆောင်ရွက်မည့်အဖွဲ့အစည်း၊ အခြားအဖွဲ့အစည်းများ သိရှိစေရန်ဆောင်ရွက်မည့် အစီအစဉ်များအား ကဏ္ဍ(၅) ခုမှ အသီးသီးဖော်ထုတ်သတ်မှတ်နိုင်ခဲ့ပါသည်။ကဏ္ဍတစ်ခုချင်းအလိုက်ဆွေးနွေးတင်ပြချက်များမှာ အောက်ပါအတိုင်းဖြစ်ပါသည်။

လုပ်ငန်း	နည်းလမ်း	နေရာ	ဆောင်ရွက်မည့်ကာလ (၂၀၁၄ - ၂၀၁၈)				
			၂၀၁၄	၂၀၁၅	၂၀၁၆	၂၀၁၇	၂၀၁၈
လူထုအားစည်းရုံးလှုံ့ဆော်ခြင်း	ခရိုင်အလိုက် CF တည်ထောင်ရန် ဖြစ်နိုင်ခြေရှိသောနေရာများ၌ အမြင်ဖွင့်ဆွေးနွေးခြင်းများ လုပ်ဆောင်ရန်	ကချင် ရှမ်း (တောင်၊ မြောက်)	×	×	×		
ဖြစ်နိုင်ခြေများအား လေ့လာဖော်ထုတ်ခြင်း	- ကျေးရွာအလိုက် မြေအသုံးချမှု စီမံချက်များဖော်ထုတ်သတ်မှတ်ခြင်း - PRA (လူထုပူးပေါင်းပါဝင်သော လေ့လာဆန်းစစ်မှု) များပြုလုပ်ခြင်း။	ကယား ဧရာဝတီ မြစ်ဝှမ်း ဒေသ စစ်ကိုင်း	×	×	×	×	×
စွမ်းဆောင်ရည်များ တည်ဆောက်ခြင်း နှင့် တိုးတက်စေခြင်း	- CF တည်ထောင်ခြင်း နည်းလမ်းများကို အမြင်ဖွင့်ဆွေးနွေးပေးခြင်း (ဥပမာ-ဝင်ငွေတိုးလုပ်ငန်း) - ဈေးကွက်အခြေခံသော CF တည်ထောင်မှု - ပုဂ္ဂလိကကဏ္ဍနှင့် လက်တွဲအကောင်အထည်ဖော်ခြင်း	ကရင် ပဲခူး (အရှေ့ ၊ အနောက်) ရခိုင်	×	×	×	×	×
CF လုပ်ငန်းစဉ်တစ်ခုလုံးအား ပံ့ပိုးကူညီပေးခြင်း	- ပထဝီဝင်အနေအထား၊ အခြေအနေများအပေါ် အသိအမှတ်ပြု ထည့်သွင်းစဉ်းစားခြင်း - သက်ဆိုင်ရာဌာနများ၊ အစိုးရအဖွဲ့အစည်းများနှင့် အခြားသော အဖွဲ့အစည်းများနှင့် ပေါင်းစပ်လက်တွဲ ဆောင်ရွက်ခြင်း	အပူပိုင်း ဒေသ	×	×	×	×	×
သစ်တောအသုံးပြုသူများနှင့် အရပ်ဖက်လူမှုအဖွဲ့ အစည်းများ အကြား ကွန်ယက်ဖွဲ့ စည်းဆောင်ရွက်မှုများ ဖွံ့ဖြိုးစေခြင်း	- CBOs နှင့် NGOများ လက်တွဲအကောင်အထည်ဖော်ခြင်း - မိမိနိုင်ငံတွင်းနှင့်ဒေသတွင်းနိုင်ငံများသို့ အပြန်အလှန် လေ့လာရေး ခရီးထွက်ခြင်း - နှစ်စဉ် အတွေ့အကြုံနှီးနှောဖလှယ်ပွဲများ ကျင်းပခြင်း						

(ခ) ဌာနဆိုင်ရာ အဖွဲ့ အစည်းများ ကိုယ်စားပြုအဖွဲ့ ၏ ရှေ့ ဆက်ဆောင်ရွက်မည့်လုပ်ငန်းစဉ်

လုပ်ငန်း	နည်းလမ်း	နေရာ	ဆောင်ရွက်မည့်ကာလ (၂၀၁၄ - ၂၀၁၈)				
			၂၀၁၄	၂၀၁၅	၂၀၁၆	၂၀၁၇	၂၀၁၈
၁။ ပိုမိုပြည့်စုံကောင်းမွန်သော CFI ဖြစ်ပေါ်လာရေး အဆိုပြုတင်ပြရန်	- အစည်းအဝေးများ၊ ဆွေးနွေးပွဲများ	- FD & CFNWG	×	×			
၂။ CF တည်ထောင်ခွင့် လက်မှတ် လျှောက်ထား ရယူရေး အတွက် အချိန်ကာလနှင့် စိစစ်ရမည့် အကြောင်းအရာများအား ဖော်ထုတ်သတ်မှတ်ရန်	- အစည်းအဝေးများ၊ ဆွေးနွေးပွဲများ၊ စစ်တမ်း ကောက်ယူခြင်း၊ အကဲဖြတ်ဆန်းစစ်ခြင်း	- FD & CFNWG	×	×	×	×	×
၃။ CF လုပ်ငန်းဖွံ့ဖြိုးတိုးတက် ရေးလုပ်ငန်းအဖွဲ့ ဝင်များ၏ လုပ်ငန်းလည်ပတ် နိုင်ရေး တိုးမြှင့်ဆောင်ရွက်ရန်	- ရန်ပုံငွေခွဲဝေချထားခြင်းနှင့် လုပ်ငန်းတိုးတက်မှု အစီအရင်ခံစာ	- ရန်ကုန်တိုင်း ဒေသကြီး နှင့် ပြည်နယ်အလိုက် CF working Group					
၄။ အကောင်အထည်ဖော် ဆောင်ရွက်ပြီးနောက် ပံ့ပိုးရန်	- လုပ်ငန်းကြီးကြပ်ခြင်းနှင့်အကဲဖြတ် ဆန်းစစ်ခြင်း - အလှူရှင်များရှာဖွေခြင်း - နည်းပညာလွှဲပြောင်းပေးအပ်ခြင်း	- ရန်ကုန်တိုင်းဒေသ ကြီးနှင့်ပြည်နယ်အလိုက် CF working Group နှင့် FD & CFNWG	×	×	×	×	×
၅။ CFI နှင့်ကိုက်ညီသော၊ လိုက်လျောညီထွေရှိသော ဥပဒေပြင်ဆင်ဖြည့်စွက်ရေး ပံ့ပိုးကူညီပေးရန်	- မူဝါဒဆိုင်ရာ အသိနိးကြားမှု (ဆွေးနွေးပွဲများ)	- အစိုးရအဖွဲ့ အစည်း များ	×	×			
၆။ လေ့ကျင့်ပညာရေးကဏ္ဍ တိုးချဲ့ မြှင့်တင်ရန်	- ဆရာဖြစ်သင်တန်း	- FD & UMFCCI	×	×	×	×	×
၇။ ပုဂ္ဂလိက ကဏ္ဍနှင့် ချိတ် ဆက်ဆောင်ရွက်ရန်	- ရှင်းလင်းပြတ်သား၍ ထင်သာမြင်သာရှိသော လုပ်ငန်းစဉ်များ	- FD	-	-	×		
၈။ ဒေသခံပြည်သူလူထု၏ အသိအမြင်များ နိုးကြားတက် ကြွစေရေး တိုးမြှင့်လုပ်ဆောင် ရန်	- အလုပ်ရုံဆွေးနွေးပွဲများ၊ အစည်းအဝေး၊ သင်တန်း (မီဒီယာ၊ အသုံးပြုသူများအဖွဲ့ ၊ အရပ်ဖက်လူမှုအဖွဲ့ အစည်း၊ ဆက်စပ်ပတ်သတ်သူများ)		×	×	×	×	×

(ဂ) မီဒီယာ ကိုယ်စားပြုအဖွဲ့ ၏ ရှေ့ ဆက်ဆောင်ရွက်မည့် လုပ်ငန်းအစီအစဉ်

လုပ်ငန်း	နည်းလမ်း	နေရာ	ဆောင်ရွက်မည့်ကာလ (၂၀၁၄ - ၂၀၁၈)				
			၂၀၁၄	၂၀၁၅	၂၀၁၆	၂၀၁၇	၂၀၁၈
- သတင်းရေးသားခြင်း၊ အချက်အလက်ဖြန့် ဝေခြင်း - သတင်းသမား အချင်းချင်း သတင်း အချက်အလက် ဖြန့် ဝေခြင်း - အဖွဲ့ အစည်းများနှင့် ချိတ်ဆက်ဆောင်ရွက်ခြင်း	- သတင်းရေးသားခြင်း - ဆောင်းပါးရေးခြင်း - ကာတွန်း သရုပ်ဖော်ခြင်း - ရုပ်သံဖြင့် သတင်းထုတ်လွှင့်ခြင်း	- သတင်းစာ - ဂျာနယ် - ရုပ်မြင်သံကြား - အင်တာနက် စာမျက်နှာ	×	×	×	×	×

(ဃ) ပညာရေးနှင့် သုတေသန ကိုယ်စားပြုအဖွဲ့ အစည်း၏ ရှေ့ ဆက်လုပ်ဆောင်မည့် လုပ်ငန်းအစီအစဉ်

လုပ်ငန်း	နည်းလမ်း	နေရာ	ဆောင်ရွက်မည့်ကာလ (၂၀၁၄ - ၂၀၁၈)				
			၂၀၁၄	၂၀၁၅	၂၀၁၆	၂၀၁၇	၂၀၁၈
- CF နှင့် (ကျား / မ) တန်းတူ ညီမျှရေး - ပြဋ္ဌာန်းချက်များနှင့် သုတေသန ဒီဇိုင်းများ ဖွံ့ဖြိုး တိုးတက်စေခြင်း - စွမ်းဆောင်ရည်မြှင့်တင်ခြင်း - မြေယာလုပ်ပိုင်ခွင့် - CF မှထွက်ရှိသောသစ်တော ထွက်ပစ္စည်းများ အားတန်ဖိုး မြှင့်တင်ခြင်း - ပဋိပက္ခစီမံခန့်ခွဲခြင်း CF လုပ်ငန်းတွင် ရေနံနှင့်မြေ အား စီမံခန့်ခွဲခြင်း	- လူထုပူးပေါင်းပါဝင်သော လေ့လာဆန်းစစ်မှု - အကြံဉာဏ်ရယူခြင်း - အုပ်စုလိုက်ဆွေးနွေးခြင်း - အစည်းအဝေးကျင်းပခြင်း - သင်တန်း - ဒေသခံများနှင့် ပေါင်းစပ်ညှိနှိုင်းခြင်း - ပုဂ္ဂလိကစီးပွားရေးအသင်းအဖွဲ့ များ၊ တစ်သီးပုဂ္ဂလိကနှင့် ပြည်သူလူထု အကျိုးတူပူးပေါင်းဆောင်ရွက်ခြင်း - ရိုးရာအသိနှင့် သိပ္ပံနည်းကျအသိ ပေါင်းစပ် အဖြေရှာခြင်း	- ဇုံ (၃) ဇုံ - FRI - ဇုံ (၃) ဇုံ - ဇုံ (၃) ဇုံ - ကချင် - ဇုံ (၃) ဇုံ	×	-			
				×			
			×	-			
				×			
			×	-			

(င) ပုဂ္ဂလိက စီးပွားရေးလုပ်ငန်းရှင်များ ကိုယ်စားပြုအဖွဲ့ ၏ ရှေ့ ဆက်ဆောင်ရွက်မည့် လုပ်ငန်းအစီအစဉ်

လုပ်ငန်း	နည်းလမ်း	နေရာ	ဆောင်ရွက်မည့်ကာလ (၂၀၁၄ - ၂၀၁၈)				
			၂၀၁၄	၂၀၁၅	၂၀၁၆	၂၀၁၇	၂၀၁၈
- အလားအလာရှိသော CF ထွက်ကုန်ပစ္စည်းများနှင့် ပတ်သက်သော သတင်းအချက်အလက်နှင့် ဗဟုသုတများဖြန့်ဝေခြင်း	- ပြန်ကြားဆက်သွယ်ခြင်း၊ - ချိတ်ဆက်ဆောင်ရွက်ခြင်း၊ - ပူးပေါင်းဆောင်ရွက်ခြင်း	ရုံ (၃) ရုံ - FRI	×	-			
- ပုဂ္ဂလိက ကဏ္ဍတွင် CF အကြောင်းအမြင်ဖွင့်ဆွေးနွေးခြင်း	- သင်တန်း - ကွင်းဆင်းလေ့လာရေးခရီးစဉ်	- ရုံ (၃) ရုံ - ရုံ (၃) ရုံ	×	-			
- ပုဂ္ဂလိကနှင့်ပြည်သူ အကျိုးတူပူးပေါင်း အကောင်အထည်ဖော်ခြင်း နည်းလမ်း ကနဦးစတင်ရန်	- နည်းပညာ၊ ငွေကြေးနှင့် လူမှုရေးအထောက်အပံ့များ	ကချင်		×			
- သတင်းအချက်အလက်နှင့် ဗဟုသုတများ ဖွံ့ဖြိုးတိုးတက်ရေး	- သဘာဝပတ်ဝန်းကျင်ရေးရာဆောင်ရွက်သူများ နှင့် လက်တွဲ၍ သုတေသနလုပ်ဆောင်ခြင်း	- ရုံ (၃) ရုံ	×	-			

အပူပိုင်းဒေသစီမံကိန်းရေးဦးစီးဌာနအနေဖြင့် အစုအဖွဲ့ ပိုင်သစ်တောလုပ်ငန်းများကို သစ်တောဦးစီးဌာန၊ သက်ဆိုင်ရာ အစိုးရမဟုတ်သော အဖွဲ့အစည်းများနှင့် ပူးပေါင်းဆောင်ရွက်မည်ဖြစ်ပါကြောင်း၊ အစိုးရမဟုတ်သော အဖွဲ့အစည်းများကလည်း ၎င်းတို့အစည်းအဝေးများတွင် ဖိုရမ်မှ လေ့လာတွေ့ရှိချက်များကို ပြန်လည်မျှဝေသွားမည်ဖြစ်ပါကြောင်း အသီးသီးအသိပေးပြောကြားပါသည်။

၅။ နိဂုံး

ဤဒေသခံပြည်သူအစုအဖွဲ့ ပိုင်သစ်တောလုပ်ငန်းဆိုင်ရာ အမျိုးသားအဆင့်ဖိုရမ်အတွင်း ဆွေးနွေးမှုများသည် တတိယအကြိမ်ဒေသဆိုင်ရာ ဒေသခံပြည်သူအစုအဖွဲ့ ပိုင်သစ်တောလုပ်ငန်းဆိုင်ရာဖိုရမ်တွင် မြန်မာနိုင်ငံကိုယ်စားပြုတက်ရောက်ခဲ့သော ကိုယ်စားလှယ်များမှ ဆွေးနွေးဖော်ထုတ်သတ်မှတ်ခဲ့သော

- (က) မူဝါဒနှင့် ဥပဒေမူဘောင်အား တိုက်တွန်းအကြံပြုနိုင်ရန်အတွက် ဖြစ်ရပ်အခြေခံသည့် သုတေသနများဆောင်ရွက်ရန်
 - (ခ) အမျိုးသားအဆင့် ဒေသခံပြည်သူ အစုအဖွဲ့ ပိုင်သစ်တောလုပ်ငန်းအဖွဲ့ ကို ပိုမိုခိုင်မာစေရန်နှင့် ပူးပေါင်းဆောင်ရွက်မှုတိုးမြှင့်ရန်
 - (ဂ) စွမ်းဆောင်ရည် တည်ဆောက်ခြင်းနှင့် လိုအပ်သည့် အရင်းအမြစ်များအား ရှာဖွေပံ့ပိုးပေးခြင်းအားဖြင့် ဒေသခံပြည်သူအစုအဖွဲ့ ပိုင် သစ်တော သရုပ်ပြနေရာများ တည်ထောင်ရန်
 - (ဃ) ဒေသခံပြည်သူအစုအဖွဲ့ ပိုင်သစ်တောလုပ်ငန်းများ ဆောင်ရွက်ခြင်းအားဖြင့် ဒေသခံပြည်သူများ၏ အသက်မွေးဝမ်းကျောင်း စနစ်များကို တိုးတက်စေရန် စသည့် အဆိုပါ ကတိကဝတ်များကို လွှမ်းမ၍ ဆွေးနွေးနိုင်ခဲ့ကြောင်း တွေ့ရှိရပါသည်။
- အမျိုးသားအဆင့် ဒေသခံပြည်သူအစုအဖွဲ့ ပိုင်သစ်တောလုပ်ငန်း၏ လုပ်ငန်းအဖွဲ့ကို ဖွဲ့စည်းပြီးရုံသာမက ဤအမျိုးသားအဆင့် ဒေသခံပြည်သူအစုအဖွဲ့ ပိုင်သစ်တောလုပ်ငန်းဖိုရမ်ကို တက်ရောက်လာသော ကဏ္ဍအသီးသီးမှ ဆက်စပ်ပတ်သက်သူများ၏ ဆွေးနွေးဖော်ထုတ်ချက်အရ ရှေ့ဆက်ပူးပေါင်းဆောင်ရွက်မည့် လုပ်ငန်းအစီအစဉ်များလည်း ချမှတ်နိုင်ခဲ့ပါသည်။

ဒေသခံပြည်သူအစုအဖွဲ့ ပိုင်သစ်တောလုပ်ငန်းသည် လုပ်ငန်းတိုးတက်မှုများနှေးကွေးသော်လည်း အခြားတစ်ဖက်တွင် ကျေနပ်အားရစရာ အခွင့်အလမ်းများနှင့် အခြေအနေများလည်း အမှန်တကယ်ပြောင်းလဲလျက်ရှိနေပါသည်။ ဆိုလိုသည်မှာ အမျိုးသားအဆင့် ဒေသခံပြည်သူအစု

အဖွဲ့ ပိုင်သစ်တောလုပ်ငန်း လုပ်ငန်းအဖွဲ့ ဖွဲ့စည်းပြီးစီးခြင်း၊ လူထုအခြေပြု ဖွံ့ဖြိုးတိုးတက်ရေးကို အစိုးရကပိုမိုအသိအမှတ်ပြုအားပေးလာခြင်း၊ နိုင်ငံတကာအသိုင်းအဝိုင်းနှင့် ပိုမိုကျယ်ပြန့်စွာ ပူးပေါင်းဆောင်ရွက်မှုတိုးတက်လာခြင်း၊ မူဝါဒပိုင်းအရ ဒေသခံပြည်သူအစုအဖွဲ့ ပိုင်သစ်တောလုပ်ငန်းကို ကျေးလက်ဒေသဖွံ့ဖြိုးရေး၊ စားနပ်ရိက္ခာဖူလုံရေး၊ ဆင်းရဲနွမ်းပါးမှုလျော့ချရေးကဲ့သို့သောလုပ်ငန်းအစီအစဉ်များတွင်ထည့်သွင်းစဉ်းစားလာခြင်းတို့သည် ကောင်းမွန်သော ပြောင်းလဲမှုများအဖြစ် ဆွေးနွေးဖော်ထုတ်နိုင်ခဲ့ပါသည်။

အကြံပြုချက်အနေဖြင့် တင်ပြမှုအစီအစဉ်များလွန်း၍ မေးခွန်းမေးမြန်းရမည့်အချိန်မှာ အနည်းငယ်သာရရှိခဲ့ကြောင်း၊ တက်ရောက်လာသူများအားလုံး ကိုလည်း ထိုဆွေးနွေးပွဲရလဒ်များ ဝေငှစေလိုကြောင်း အကြံပြုထားပါသည်။

ဆွေးနွေးပွဲတက်ရောက်ခြင်းအားဖြင့် နိုင်ငံတစ်ဝန်းအစုအဖွဲ့ ပိုင်သစ်တောအားကောင်းအောင် ဦးစားပေးဆောင်ရွက်ရမည့် အစီအစဉ်များကိုသိရှိခြင်း၊ အစုအဖွဲ့ ပိုင်သစ်တောဆောင်ရွက်ခြင်းဖြင့် လက်ရှိအခြေအနေကြုံတွေ့ရသောအခက်အခဲများကိုလည်းကောင်း၊ ယခင်ကထက် ပိုမိုသိရှိနားလည် လာကြောင်း အကဲဖြတ်ဆန်းစစ်ချက်များမှတစ်ဆင့် သိရှိရပါသည်။ သက်ဆိုင်ရာ အဖွဲ့စည်းအချင်းချင်း ပိုမိုကောင်းမွန်သော ချိတ်ဆက်မှုရရှိနိုင်စေရန် ၊ တိုးတက်ပြောင်းလဲနေသော အခြေအနေများသိရှိရန် ထိုသို့သော ဆွေးနွေးမှုမျိုး နှစ်စဉ်ကျင်းပသင့်ပါကြောင်းအကြံပြု ဆွေးနွေးလာပါသည်။

ဤအမျိုးသားအဆင့်ဖိရမ်ကို ကျင်းပခြင်းအားဖြင့်ဖိရမ်မှ ရရှိလာသည့် ရလဒ်များကို အခြေခံ၍ နိုင်ငံတကာမှ အတွေ့အကြုံများ၊ ကျွမ်းကျင်ပညာရှင်များနှင့် အတူ ဒေသခံပြည်သူ အစုအဖွဲ့ ပိုင်သစ်တောတည်ထောင်ခြင်းကဏ္ဍရည်မှန်းချက်ကို ပြည့်မှီအောင်ဆောင်ရွက်နိုင်မည့် အမျိုးသားအဆင့် လုပ်ငန်းအစီအစဉ်နည်းလမ်းများ ဖော်ထုတ်နိုင်မည်ဖြစ်ပါသည်။

နောက်ဆက်တွဲ(၁)

အမျိုးသားအဆင့်ဖိရမ်တက်ရောက်သူများစာရင်း

စဉ်	အမည်	ရာထူး	အဖွဲ့ အစည်းအမည်
၁။	ဦးအုန်းသန်း	ဒုတိယညွှန်ကြားရေးမှူး	ရှေ့နေချုပ်ရုံး
၂။	ဒေါ်နီလာကြွယ်	လက်ထောက်ညွှန်ကြားရေးမှူး	ငါးလုပ်ငန်းဦးစီးဌာန
၃။	ဦးခင်မောင်စန်း	လက်ထောက်ညွှန်ကြားရေးမှူး	အထွေထွေအုပ်ချုပ်ရေးဦးစီးဌာန
၄။	ဦးတင်အုန်း	လက်ထောက်ညွှန်ကြားရေးမှူး	သတ္တုတွင်းဦးစီးဌာန
၅။	ဦးတင့်ဆွေ	ညွှန်ကြားရေးမှူး	သစ်တောဦးစီးဌာန
၆။	ဦးမျိုးမင်း	ဒုတိယညွှန်ကြားရေးမှူး	သစ်တောဦးစီးဌာန
၇။	ဦးတင်မောင်လွင်	ဒုတိယညွှန်ကြားရေးမှူး	သစ်တောဦးစီးဌာန
၈။	ဒေါက်တာသောင်းနိုင်ဦး	ဒုတိယညွှန်ကြားရေးမှူး	သစ်တောဦးစီးဌာန
၉။	ဦးဘကောင်း	ဒုတိယညွှန်ကြားရေးမှူး	စိမ်း/စို ဦးစီးဌာန
၁၀။	ဦးကျော်ဇော	လက်ထောက်ညွှန်ကြားရေးမှူး	သစ်တောဦးစီးဌာန
၁၁။	ဒေါက်တာအိအိဆွေလှိုင်	ဦးစီးအရာရှိ	သစ်တောသုတေသနဌာန
၁၂။	ဦးဝင်းမောင်အေး	တောအုပ်ကြီး	သစ်တောဦးစီးဌာန
၁၃။	ဦးကျော်ဇင်အောင်စိုး	ဒုဦးစီးမှူး	စိမ်း/ စို ဦးစီးဌာန
၁၄။	ပါမောက္ခဒေါက်တာစိန်စိန်သိန်း	ပါမောက္ခ (ငြိမ်း)	
၁၅။	ပါမောက္ခဒေါက်တာခင်သန်းဦး	ပါမောက္ခ (ငြိမ်း)	
၁၆။	ဦးရွှေသိန်း		CARE Myanmar
၁၇။	ဦးမြင့်စိုးဦး		FFI
၁၈။	ဦးဆလှိုင်ကျုံးလျန်ထောင်း		Pyoe Pin
၁၉။	ဒေါ်ရတနာအိ	လက်ထောက် စီမံ	WWF
၂၀။	ဦးကျော်သူ	ဥက္ကဋ္ဌ	Rattan and Bamboo
၂၁။	ဦးဘာဘာချို	အတွင်းရေးမှူး	MTMA
၂၂။	ဦးအေးနိုင်	စီမံကိန်း ဆက်သွယ်ညှိနှိုင်းရေးမှူး	Elephant Foot Yam
၂၃။	ဦးဇော်လွင်		Shaw Phyu
၂၄။	ဦးဇော်မိုး		NAG
၂၅။	ဒေါ် Patrica ဝေဝေလှိုင်	ပရိုဂရမ် ညှိနှိုင်းရေးမှူး	KMSS
၂၆။	ဦးပိုင်စိုးသူ	သတင်းထောက်	Eleven Media
၂၇။	ဦးပြေသက်ဖြိုး	သတင်းထောက်	Myanmar Times
၂၈။	ဒေါ်ခိုင်ခိုင်စိုး	သတင်းထောက်	7 Day News
၂၉။	ဒေါ်ပြည့်ဖြိုးလင်း	သတင်းထောက်	The Voice
၃၀။	ဦးအောင်အောင်	သတင်းထောက်	Yangon Times
၃၁။	ဒေါ်ဥမ္မာလွင်	သတင်းထောက်	The Voice
၃၂။	ဦးအုန်းလွင်	ပါမောက္ခ	သစ်တောတက္ကသိုလ်
၃၃။	ဒေါက်တာတင်မင်းမောင်	တွဲဖက်ပါမောက္ခ	UOF
၃၄။	ဦးသန်းဌေး	ကထိက	UOF
၃၅။	ဒေါ်တင်တင်စော	သစ်တောအသုံးပြုသူများအဖွဲ့	Kachin

စဉ်	အမည်	ရာထူး	အဖွဲ့ အစည်းအမည်
၃၆။	ဦးလှသိန်း	သစ်တောအသုံးပြုသူများအဖွဲ့	Ayeyarwaddy Region
၃၇။	ဦးသန်း	သစ်တောအသုံးပြုသူများအဖွဲ့	Shan State
၃၈။	ဦးသန်းကျော်	သစ်တောအသုံးပြုသူများအဖွဲ့	Mandalay Region
၃၉။	ဦးအောင်မျိုးလွင်	သစ်တောအသုံးပြုသူများအဖွဲ့	Ayeyarwaddy Region
၄၀။	ဦးကျော်သင်းလတ်	ညှိနှိုင်းရေးမှူး	WCS
၄၁။	ဒေါက်တာကျော်တင့်	ဥက္ကဋ္ဌ	ECCDI
၄၂။	ဦးခင်မောင်လတ်	စီမံကိန်းမန်နေဂျာ	METTA
၄၃။	ဦးမောင်မောင်ပြုံး	လက်ထောက်စီမံကိန်းမန်နေဂျာ	CLEAR/MERN
၄၄။	ဦးမြင့်အောင်	ဗဟိုကော်မတီဝင်	FREDA
၄၅။	ဒေါက်တာမောင်မောင်ကြည်	ဥက္ကဋ္ဌ	RCA
၄၆။	ဦးအောင်သန်း	စီမံကိန်းအရာရှိ	FOW
၄၇။	ဦးအယ်လ်အောင်ခံ	စီမံကိန်းမန်နေဂျာ	Shalom Foundation
၄၈။	ဒေါက်တာတင့်လွင်သောင်း	အမှုဆောင်ဒါရိုက်တာ	RECOFTC
၄၉။	Mr. Ronnakorn Triraganon	မန်နေဂျာ	RECOFTC
၅၀။	Ms. Ann Jyothis Raj	ဆက်သွယ်ရေးအရာရှိ	RECOFTC
၅၁။	ဒေါက်တာမောင်မောင်သန်း	ဌာနအစီအစဉ် ညှိနှိုင်းရေးမှူး	RECOFTC
၅၂။	ဒေါ်ခင်မိုးကြည်	သင်တန်းဆက်သွယ်ညှိနှိုင်းရေးမှူး	RECOFTC
၅၃။	ဒေါ်စုပန်အောင်	စီမံရေးနှင့် ငွေစာရင်းအရာရှိ	RECOFTC
၅၄။	ဦးအေမိုးနိုင်	အတိုင်ပင်ခံ	Knowledge Space
၅၅။	Mr. Lee Poston		WWF
၅၆။	Mr. Kelvin Wood	အတိုင်ပင်ခံ	Forest Trend
၅၇။	Dr. Oliver Springate Baginski	အတိုင်ပင်ခံ	University of East Anglia
၅၈။	ဦးအောင်နိုင်လင်း	အဖွဲ့ ခေါင်းဆောင်	KMSS
၅၉။	ဦးပိတာဘရန်ရှောင်	စီမံကိန်းအရာရှိ	Shalom Foundation
၆၀။	ဦးကျော်မိုးအောင်	အတိုင်ပင်ခံ	RECOFTC
၆၁။	ဦးဖြိုးသူ		ECCDI
၆၂။	ဦးထွန်းမောင်		MDMA

နောက်ဆက်တွဲ(၂)

ဒေသခံပြည်သူအစုအဖွဲ့ ပိုင်သစ်တောဆိုင်ရာ အမျိုးသားအဆင့်ဖိုရမ်


ပထမနေ့ အစီအစဉ် (၃.၂.၂၀၁၄)ရက်နေ့

စဉ်	အချိန်	အကြောင်းအရာ	ဆောင်ရွက်မည့်သူ
၁။	စးဝဝ - စး၃၀	Registration	
၂။	စး၃၀ - ဇး၁၅	Opening Ceremony - Welcome and opening remarks by MOECAP - Welcome remarks by RECOFTC	ပတ်ဝန်းကျင်ထိန်းသိမ်းရေးနှင့် သစ်တောရေးရာ ဝန်ကြီးဌာနမှ တာဝန်ရှိပုဂ္ဂိုလ်။ ဒေါက်တာတင့်လွင်သောင်း (RECOFTC)
၃။	ဇး၁၅ - ဇး၄၅	Group Photos and Coffee Break	
၄။	ဇး၄၅ - ဝး၁၅	Overview on CF Current Status in Myanmar: Policy & Principle	ညွှန်ကြားရေးမှူး (FRI)
၅။	ဝး၁၅ - ဝး၃၅	Source Book of Community Forestry	ဒေါက်တာကျော်တင့် (ECCDI)
၆။	ဝး၃၅ - ဝး၅၅	Role of CF in REDD+ Program	ဒေါက်တာသောင်းနိုင်ဦး (FD)
၇။	ဝး၅၅ - ဝး၁၅	Findings of Participatory Action Research on CF	ဒေါက်တာအိအိဆွေလှိုင် (FRI)
၈။	ဝး၁၅ - ၁၂းဝဝ	Questions & Answers for presentation	Facilitator
၉။	၁၂းဝဝ - ၁၃းဝဝ	Lunch Break	
၁၀။	၁၃းဝဝ - ၁၃း၂၀	Progress of CF in Rakhine State	ဦးဝင်းမောင် နှင့် ဒေါက်တာမောင်မောင်ကြည် (CLEARR)
၁၁။	၁၃း၂၀ - ၁၃း၄၀	Experience of CF in Kachin State	ဦးအောင်ခံ (Shalom)
၁၂။	၁၃း၄၀ - ၁၄းဝဝ	Progress of CF in Dry Zone	ဦးဘကောင်း (DZGD)
၁၃။	၁၄းဝဝ - ၁၄း၃၀	Questions & Answers for presentation	Facilitator
၁၄။	၁၄း၃၀ - ၁၄း၄၅	Coffee Break	
၁၅။	၁၄း၄၅ - ၁၆း၁၅	Group discussions on opportunities and challenges of existing CF implimentation and measures to overcome these bottlenecks	တက်ရောက်လာသူအားလုံး
၁၆။	၁၆း၁၅ - ၁၆း၄၅	Group presentation	Facilitator
၁၇။	၁၆း၄၅ - ၁၇းဝဝ	Wrap up the whole discussion	Facilitator
၁၈။	၁၇းဝဝ - ၂းဝဝ	Dinner	

ဒုတိယနေ့ အစီအစဉ် (၄.၂.၂၀၁၄) ရက်နေ့

စဉ်	အချိန်	အကြောင်းအရာ	ဆောင်ရွက်မည့်သူ
၁။	၈:၃၀ - ၉:၀၀	Recap of Day 1 outputs	National Consultant
၂။	၉:၀၀ - ၉:၃၀	Achievement of institutional arrangement, CFNWG	သဘာဝသစ်တောနှင့် စိုက်ခင်းလုပ်ငန်းဌာန
၃။	၉:၃၀ - ၁၀:၀၀	Country Engagement Strategy of RECOFTC in Myanmar	ဒေါက်တာမောင်မောင်သန်း (RECOFTC)
၄။	၁၀:၀၀ - ၁၀:၃၀	Question & Answer for presentations	Facilitator တက်ရောက်သူများ
၅။	၁၀:၃၀ - ၁၁:၃၀	Break Time	
၆။	၁၁:၀၀ - ၁၁:၀၀	Formulation of joint CF Country action plan	Facilitator
၇။	၁၁:၃၀ - ၁၂:၀၀	Group Discussion for joint CF Country action Plan	တက်ရောက်သူများ
၈။	၁၂:၀၀ - ၁၃:၀၀	Lunch Time	
၉။	၁၃:၀၀ - ၁၃:၄၅	Presentation on results of group discussion on Country action Plan	တက်ရောက်သူများ
၁၀။	၁၃:၄၅ - ၁၄:၁၅	Break Time	Facilitator တက်ရောက်သူများ
၁၁။	၁၄:၁၅ - ၁၅:၀၀	Panel Discussion on Country action Plan for CF development	Facilitator
၁၂။	၁၅:၀၀ - ၁၅:၃၀	Wrap up of the whole outputs of the forum	
၁၃။	၁၅:၃၀ - ၁၆:၀၀	ဖိရိမ်ပြီးမြောက်ကြောင်းအခမ်းအနားကျင်းပခြင်း (က) နှုတ်ဆက်အမှာစကားပြောကြားခြင်း (ခ) ကျေးဇူးတင်စကားပြောကြားခြင်း	ဦးတင့်ဆွေ၊ ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန Mr. Ronnakon , RECOFTC





လုပ်ငန်း	မှတ်ချက်	နေရာ
	- သတင်း ရေးခြင်း	သတင်းစာ ကျောင်း
	- ဆောင်းပါး ရေးခြင်း	ဂျာနယ်များ
သတင်း ရေး ဆောင်ရွက်ခြင်း	- ကာတွန်း သဘင်ပွဲခြင်း	သတင်းစာ ကျောင်း
သတင်း သတင်းစာများ	- ရုပ်သံဖြင့် သတင်း ထုတ်လွှင့်ခြင်း	ရုပ်သံဖြင့် သတင်း ထုတ်လွှင့်ခြင်း
သတင်း သတင်းစာများ		





RECOFTC's mission is to enhance capacities for stronger rights, improved governance and fairer benefits for local people in sustainable forested landscapes in the Asia and the Pacific region.

RECOFTC holds a unique and important place in the world of forestry. It is the only international not-for-profit organization that specializes in capacity development for community forestry. RECOFTC engages in strategic networks and effective partnerships with governments, nongovernmental organizations, civil society, the private sector, local people and research and educational institutes throughout the Asia-Pacific region and beyond. With over 25 years of international experience and a dynamic approach to capacity development – involving research and analysis, demonstration sites and training products – RECOFTC delivers innovative solutions for people and forests.

RECOFTC – The Center for People and Forests
P.O. Box 1111
Kasetsart Post Office
Bangkok 10903, Thailand
Tel (66-2) 940-5700
Fax (66-2) 561-4880
info@recoftc.org
www.recoftc.org



Printed on recycled paper



UN
PROGRAMME



Schweizerische Eidgenossenschaft
Confédération suisse

